



భారత్ జోడో న్యాయ యాత్రలో ప్రియాంక



గోడ మీద పిల్లుల్లా కౌన్సిలర్లు!?

Published from Hyderabad, circulated to:Hyderabad, Nalgonda, Khammam, Rangareddy, Sangareddy, Warangal, Mbnr, Kurnool, Kadapa, Amaravathi,Krishna

హైదరాబాద్ సంపుటి : 01 సంచిక - 56 ఎడిటర్: నయాంపాపా పేజీలు - 04 రూ - 03/- ఆదివారం 25 ఫిబ్రవరి 2024



ధరణి పోర్టల్ పై

సీఎం రేవంత్ సమీక్ష

హైదరాబాద్, ఫిబ్రవరి 24 (పిసిడబ్ల్యూ న్యూస్): ధరణి పోర్టల్ పై ఇవాళ సీఎం రేవంత్ రెడ్డి సమీక్ష నిర్వహించనున్నారు. ఈ సమావేశానికి ధరణి కమిటీ సభ్యులు హాజరుకానున్నారు. ధరణిలో సమస్యలపై తాము సిద్ధం చేసిన మధ్యంతర నివేదికను అందించనున్నారు. పోర్టల్ పేరు మార్పుతో పాటు అందులో చేయాల్సిన మార్పులను సీఎం రేవంత్ రెడ్డికి వివరించనున్నారు కమిటీ సభ్యులు. చిన్న చిన్న మార్పులతో పరిష్కారం అయ్యే వాటిని.. మధ్యంతర నివేదికలో చేర్చింది ధరణి కమిటీ. గతంలో పట్టా ఉండి ధరణి వచ్చిన తర్వాత ఫార్మేట్, దేవదాయశాఖ భూములుగా జాబితాలో ఉన్న వాటికి లైసెన్స్ త్వరగా మార్పులు చేయాలని ధరణి కమిటీ నివేదికలో పేర్కొంది. ధరణి సమస్యలపై పలు శాఖల అధికారులతో పాటు కలెక్టర్లతో పలుదఫాలుగా సమావేశాలు నిర్వహించింది ధరణి కమిటీ. దేవదాయ శాఖతో పాటు అటవీ శాఖతో సమావేశమై ధరణి సమస్యలపై ఆరా తీసింది. ధరణి వల్ల ఎలాంటి ఇబ్బందులు ఎదురౌతుంటున్నాయో, వాటిని సాల్వ్ చేయడానికి ఏం చేయాలనే అంశాలు సేకరించింది. ధరణి రిజిస్ట్రేషన్ లలో భారీగా లోపాలు ఉన్నట్లు కమిటీ గుర్తించింది. ధరణిలో ఉన్న సమస్యలకు ఎలాంటి పరిష్కార మార్గాలు తీసుకుంటే జాగుంటుందనే ఫీడ్ బ్యాక్ తీసుకుంది. ఇలా ధరణి సమస్యలపై దృష్టి పెట్టిన కమిటీ రాష్ట్ర ప్రభుత్వానికి మధ్యంతర నివేదిక ఇవ్వడానికి సిద్ధమైంది. ధరణిలో ఎలాంటి మాడ్యూల్స్ చేంజ్ చేస్తారనేది ఆసక్తిగా మారింది.



తెలంగాణ యాదాద్రి ధర్మల్ పనులు వేగవంతం చేయండి

- డిప్యూటీ సీఎం భట్టి ఆదేశం..



నల్లగొండ, హైదరాబాద్, ఫిబ్రవరి 24 (పిసిడబ్ల్యూ న్యూస్): యాదాద్రి ధర్మల్ పవర్ ప్రాజెక్టు పనులు వేగవంతం చేయాలని డిప్యూటీ సీఎం భట్టి విక్రమార్క అధికారులను ఆదేశించారు. శనివారం రాష్ట్ర మంత్రుల బృందం పవర్ ప్లాంట్ ను సందర్శించింది. టేగంపేట నుంచి హెలికాప్టర్ లో విద్యుత్ శాఖ మంత్రి భట్టి విక్రమార్క ఇరిగేషన్ మంత్రి ఉత్తమ్, ఆర్ అండ్ బీ మంత్రి కోమటిరెడ్డి వెంకట్ రెడ్డి వీర్లపాలెం వద్ద ఉన్న యాదాద్రి ధర్మల్ ప్లాంట్ కు చేరుకున్నారు. ముందుగా ప్లాంట్ లో జరుగుతున్న పనులను పరిశీలించారు. అధికారులతో వివరాలు అడిగి తెలుసుకున్నారు. అనంతరం సీఎంఐ గెస్ట్ హౌస్ లో ఉన్నతాధికారులతో ప్రాజెక్టు పనులపై రివ్యూ చేశారు. భట్టి విక్రమార్క మాట్లాడుతూ.. పెండింగ్ ప్రాజెక్టులపై దృష్టి సారించాలని అధికారులకు సూచించారు. ప్రాజెక్టును శరవేగంగా పూర్తి చేసేందుకు రాష్ట్ర ప్రభుత్వం నుంచి సంపూర్ణ సహకారం ఉంటుందన్నారు. ప్రాజెక్టు పనులకు సంబంధించి నిర్ణయం, ప్రభుత్వ వ్యతిరేక కార్యకలాపాలు జరిగితే ఉపేక్షించేది లేదని హెచ్చరించారు.

జన దేవతల

- ఇప్పటి వరకు మేడారంలోని సమృక్త సారలమ్మలను 1.20 కోట్ల మంది భక్తులు దర్శించుకున్నట్లు మంత్రి సీతక్క తెలిపారు.

వన ప్రవేశం...



హైదరాబాద్, ఫిబ్రవరి 24 (పిసిడబ్ల్యూ న్యూస్): ఆసియాలోనే అతిపెద్ద గిరిజన జాతర అయిన మేడారం మహాజాతర అంగరంగ వైభంగా జరుగుతోంది. మూడోరోజు జాతరలో భాగంగా అమ్మవార్లు గద్దెలపై కోలువుదీరడంతో దర్శనాలకు భక్తుల సంఖ్య బారులు తీరారు. ముందుగా జంపన్న వాగులో పుణ్య స్నానాలు ఆచరించి తలనీలాలు సమర్పించుకున్నారు. ప్రముఖులు, రాజకీయనాయకులు సైతం వనదేవతల దర్శనానికి తరలివచ్చారు. దీంతో సాధారణ దర్శనానికి రెండు నుంచి ఐదుగంటల సమయం పట్టింది. వివిధ రాష్ట్రాల నుంచి ప్రజలు తండోపతడాలూగా మేడారానికి క్యూ కట్టారు. దీంతో ములుగు జిల్లా మేడారం సమీపంలోని ప్రాంతాలలో ట్రాఫిక్ స్తంభిం చింది. మహాజాతర చివరి అంకాని చేరుకొవడంతో భక్తులు భారీ సంఖ్యలో రానున్న ట్లు చెబుతున్నారు. కాగా ఇవాళ సమృక్త సారలమ్మ, పగిడిద్దరాజు, గోవింద రాజులను గద్దెలపై నుంచి ఆదివాసీ పూజారులు వారి వారి ఆలయాలకు తీసుకెళ్లనున్నారు. సమృక్త ప్రతిరూపమైన కుంకుమభరిణితో పూజారులు వన ప్రవేశం చేయడంతో మహాజాతర ముగుస్తుంది. ఇప్పటి వరకు మేడారంలోని సమృక్త సారలమ్మలను 1.20 కోట్ల మంది భక్తులు దర్శించుకున్నట్లు మంత్రి సీతక్క తెలిపారు. గత నెల రోజుల నుంచి జాతర ముందు వరకు 50 లక్షల మంది, జాతర టైం లో 70 లక్షల మంది భక్తులు అమ్మలను దర్శించుకున్నారని అంచనా వేస్తున్నట్లు చెప్పారు. జాతర చివరిరోజు కావడంతో భక్తులు భారీగా తరలివచ్చే అవకాశం ఉంది.

ఏపీ, తెలంగాణలలో రెండురోజుల పాటు వర్షాలు

- వాతావరణ శాఖ అలెర్ట్!!



హైదరాబాద్, ఫిబ్రవరి 24 (పిసిడబ్ల్యూ న్యూస్): ఈ సారి ఎండకాలం ప్రారంభం కాకముందే ఎండలు మండిపడుతున్నాయి. తెలుగు రాష్ట్రాల ప్రజలు ఎండలతో విలవిలలాడుతున్నారు. ఇక ముందు ముందు ఎండా కాలాన్ని తలుచుకుంటేనే భయపడుతున్నారు. అయితే తాజాగా ఆంధ్రప్రదేశ్ రాష్ట్ర ప్రజలకు వాతావరణ శాఖ ఒక చల్లని కబురు చెప్పింది. ఏపీలో రెండు రోజులపాటు అక్కడక్కడ తేలికపాటి నుంచి, మోస్తరు వర్షాలు కురిసే అవకాశం ఉందని వాతావరణ శాఖ వెల్లడించింది. ఉత్తర చత్తీస్ ఘడ్ పై ఉపరితల ఆవరణం ఇప్పుడు దక్షిణ ఛత్తీస్ గ్ మరయు ఆ పరిసరాల్లో

ఆన్లైన్ ద్వారా కెసిఆర్ పేరుతో నిలువెత్తు బంగారాన్ని సమర్పించిన ఎంఎల్సీ కవిత



హైదరాబాద్, ఫిబ్రవరి 24 (పిసిడబ్ల్యూ న్యూస్): బిఆర్ఎస్ అధినేత, మాజీ ముఖ్యమంత్రి కె. చంద్రశేఖర్ రావు పేరుతో శని వారం ఉదయం ఎంఎల్సీ కల్వకుంట్ల కవిత ఆన్లైన్ ద్వారా మేడారం సమృక్త సారలమ్మలకు నిలువెత్తు బంగారాన్ని సమర్పించారు.



నేడు ఖమ్మం జిల్లాలో పర్యటించున్న డిప్యూటీ సీఎం భట్టి



హైదరాబాద్, ఫిబ్రవరి 24 (పిసిడబ్ల్యూ న్యూస్): ఖమ్మం జిల్లా మధిర నియోజకవర్గ శాసన సభ్యులు, తెలంగాణ రాష్ట్ర డిప్యూటీ సీఎం మల్లు భట్టి విక్రమార్కు ఆదివారము ఉదయం, 9 గంటల నుండి ఖమ్మం జిల్లాలోని వైరా, మధిర పట్టణాలలో పర్యటించునున్నట్లు జిల్లా కాంగ్రెస్ నాయకులు శనివారం ఒక ప్రకటనలో తెలిపారు. కావున కాంగ్రెస్ నాయకులు, కార్యకర్తలు, ప్రజా ప్రతినిధులు సకాలంలో ఈ పర్యటనలో పాల్గొనవలసిందిగా తెలిపారు.

ఏపీ, తెలంగాణలలో రెండురోజుల పాటు వర్షాలు

సగటు సముద్ర మట్టానికి 0.9 కిలోమీటర్ల ఎత్తులో ఉండని ఏపీ వాతావరణ శాఖ పేర్కొంది. అంతేకాదు దక్షిణ తెలంగాణ మరియు ఆ పరిసరాల్లో ఏర్పడిన ఉపరితల ఆవర్తనం సముద్రమట్టానికి 1.5 కిలోమీటర్ల వరకు విస్తరించి ఉందని వాతావరణ శాఖ వెల్లడించింది. ఒక డ్రోజీ ఇప్పుడు దక్షిణ తెలంగాణ మరియు పరిసర ప్రాంతాల మీదుగా ఉపరితల ఆవర్తనం నుండి దక్షిణ తమిళనాడు వరకు రాయలసీమ మీదుగా సగటు సముద్రమట్టానికి 0.9 కిలోమీటర్ల ఎత్తులో కొనసాగుతుందని, దీని ఫలితంగా వర్షాలు పడే అవకాశం ఉందని పేర్కొంది. వాతావరణ శాఖ వెల్లడించిన వివరాల ప్రకారం వర్షాలు కురిసే అవకాశం ఉందని, ఉత్తర కోస్తా, దక్షిణ కోస్తా, రాయలసీమలోని పలు జిల్లాలలో తేలికపాటి వర్షాలు కురుస్తాయని చెబుతున్నారు. అంతేకాదు మరికొన్ని జిల్లాలలో వర్ష ప్రభావం కొనసాగుతుందని, అయితే ఇదే సమయంలో ఎండలు కూడా తీవ్రంగా ఉండే అవకాశం ఉందని ఏపీ వాతావరణ శాఖ వెల్లడించింది. ఏపీ వాతావరణ శాఖ ప్రకటించిన వివరాల ప్రకారం ఇటు తెలంగాణ రాష్ట్రంలో కూడా రెండు రోజులు వర్షాలు కురిసే అవకాశం ఉంది. రెండు రోజులపాటు తెలంగాణ రాష్ట్రంలో తేలికపాటి నుంచి మోస్తారు వర్షాలు కురిసే అవకాశం ఉందని వెల్లడించింది. ఇటు తెలంగాణ రాష్ట్రంపై ఏర్పడిన ఉపరితల ఆవర్తన డ్రోజీ కారణంగా అక్కడక్కడ వర్షాలు కురిసే అవకాశం ఉందని పేర్కొంది. ఇదిలా ఉంటే ప్రస్తుతం రెండు తెలుగు రాష్ట్రాలలోనూ రాత్రి పూట ఉష్ణోగ్రతలు పెరిగాయి. భానుడి భగభగలు మొదలయ్యాయి.


భారత్ జోడో న్యాయ యాత్రలో ప్రియాంక



అక్కి, ఫిబ్రవరి 24 (పిసిడబ్ల్యూ న్యూస్): రాహుల్ గాంధీ సారథ్యంలో భారత్ జోడో న్యాయ యాత్ర శనివారం ఉత్తర ప్రదేశ్ మొరాదాబాద్ లో తిరిగి ప్రారంభమైంది. కాంగ్రెస్ ప్రధాన కార్యదర్శి ప్రియాంక గాంధీ వాదా రాష్ట్రంలో యాత్ర చివరి ఘట్టంలో తన సోదరునితో కలిశారు. ఆమె రాహుల్ తో కలిసి అమోహా, సంభల్, బులంద్ శహర్, అలీగఢ్, హతాస్, ఆగ్రా మీదుగా యాత్రలో పాల్గొంటారని, ఆదివారం ఫతేపూర్ సిక్రీలో యుపి ఘట్టం యాత్ర ముగుస్తుందని కాంగ్రెస్ తెలియజేసింది. యాత్ర మొరాదాబాద్ లో వివిధ ప్రాంతాల మీదుగా సాగినప్పుడు జనం 'రాహుల్ గాంధీ జిందాబాద్', 'ప్రియాంక గాంధీ జిందాబాద్', 'కాంగ్రెస్ పార్టీ జిందాబాద్' వంటి నినాదాలు చేశారు. కాగా, సమాజ్ వాది పార్టీ (ఎస్పి) అధ్యక్షుడు అఖిలేష్ యాదవ్ ఆదివారం ఆగ్రాలో యాత్రలో కలుస్తారు. లోక్ సభ ఎన్నికలకు సంబంధించి ఉత్తర ప్రదేశ్ లో సీట్ల పంపకంపై కాంగ్రెస్, ఎస్పి ఒక ఒప్పందానికి వచ్చిన తరువాత అఖిలేష్ యాత్రలో పాల్గొనబోతున్నారు. 'రాహుల్ గాంధీ సారథ్యంలో భారత్ జోడో న్యాయ యాత్ర మొరాదాబాద్ నుంచి తిరిగి మొదలైంది. రాహుల్ గాంధీ వెంట పార్టీ ప్రధాన కార్యదర్శి ప్రియాంక గాంధీ వాదా కూడా ఉన్నారు. యాత్ర మొరాదాబాద్ మీదుగా సాగుతుండగా వివిధ వర్గాలకు చెందిన ప్రజలు వారికి శుభాకాంక్షలు తెలియజేశారు. ఉభయలూ ఓపెన్ జీపులో కూర్చున్నారు' అని ఉత్తరప్రదేశ్ కాంగ్రెస్ అధికార ప్రతినిధి మనీష్ హింద్య తెలియజేశారు. యాత్ర ఆదివారం రాజస్థాన్ ధోల్పూర్ లో ఆగుతుంది. రాహుల్ గాంధీ ముందుగా నిర్ణయమైన కార్యక్రమాల్లో పాల్గొనడానికి వీలుగా యాత్రకు సోమవారం (26) నుంచి మార్చి 1 వరకు విరామ దినాలుగా ప్రకటించినట్లు కాంగ్రెస్ తెలిపింది. యాత్ర మళ్లీ మార్చి 2న ధోల్పూర్ నుంచి తిరిగి మొదలవుతుంది.

గోడ మీద పిల్లల్లా కౌన్సిలర్లు !?

- ఉనికి కోసం ప్రాకులాట - అధికార పార్టీ వైపు చూపు



పరకాల, ఫిబ్రవరి 24 (పిసిడబ్ల్యూ న్యూస్): పరకాల పురపాలక సంఘంలోని ప్రస్తుతం అధికారంలో కౌన్సిలర్ లు వలువురు అధికార పార్టీ వైపు చూస్తున్నారు. తమ ఉనికిని కాపాడుకోవడానికి గోడ మీద పిల్లల్లా వేచి చూస్తున్నారనే ప్రచారం కొనసాగుతోంది.


పరకాల పురపాలక సంఘంలో 22 మంది కౌన్సిలర్ లు ఉన్నారు. మెజార్టీ స్థానాలు గెలుచుకున్న టిఆర్ఎస్ చైర్మన్, వైస్ చైర్మన్ పదవులను కైవసం చేసుకుంది. ఇప్పటివరకు వారే అధికారంలో కొనసాగుతున్నారు. ఇప్పటికీ చైర్మన్, వైస్ చైర్మన్ పై అవిశ్వాస తీర్మానం ప్రయత్నాలు జరిగాయి. అప్పటి హై కమాండ్ చొరవతో ఆ ప్రయత్నాలు వేగిపోయాయి. పదవి కాలం ముగిసిపోయే సమయం రానుండడంతో పార్టీ మారి తమ ఉనికిని కాపాడుకోవాలని ఆలోచనలో ఉన్నట్లు సమాచారం. ఈ క్రమంలో వలువురు కౌన్సిలర్ లు అధికార పార్టీ వైపు మొగ్గు చూపుతున్నట్లు ఇక్కడ ప్రచారం జరుగుతుంది.



గత బీఆర్ఎస్ ప్రభుత్వం ఖజానా ఖాళీ చేసింది..

- మంత్రి శ్రీధర్ బాబు కీలక వ్యాఖ్యలు

హైదరాబాద్, ఫిబ్రవరి 24 (పిసిడబ్ల్యూ న్యూస్): నిజామాబాద్ జిల్లా నిజాం షుగర్ ఫ్యాక్టరీను పునరుద్ధరించేందుకు ప్రభుత్వం అన్ని చర్యలు తీసుకుంటుందని రాష్ట్ర పరిశ్రమల శాఖ మంత్రి, పునరుద్ధరణ కమిటీ చైర్మన్ దుద్దికొత్త శ్రీధర్ బాబు తెలిపారు. శనివారం బోర్డన్ లో నిజాం షుగర్ ఫ్యాక్టరీని పరిశీలించారు. ఈ సందర్భంగా మంత్రి శ్రీధర్ బాబు మాట్లాడుతూ... ఫ్యాక్టరీను త్వరలోనే ప్రారంభిస్తామని చెప్పారు. ఈ ఫ్యాక్టరీ భూములు బ్యాంక్ లోన్ లో ఉన్నాయని తెలిపారు. చెరుకును పండించాలని రైతులను కోరారు. చెరుకు సాగు చేసే రైతులకు అమ్మకపు పన్ను సబ్సిడీ, ట్రాన్స్ పోర్ట్ సబ్సిడీని ప్రభుత్వమే చూసుకుంటుందని అన్నారు. ప్రభుత్వ చిత్తశుద్ధి, సంకల్పం.. రైతుల సహకారంతో లాభాల్లో ఉండే విధంగా ఫ్యాక్టరీని ప్రారంభిస్తామని స్పష్టం చేశారు. 10 ఏళ్లు గడిచిన కేంద్రప్రభుత్వం చెరుకు పంటను పట్టించుకోలేదని మండిపడ్డారు. 2015లో లే ఆఫ్ అయితే కార్మికులు, రైతుల గురించి మోడీ ప్రభుత్వం ఎందుకు పట్టించుకోలేదని ప్రశ్నించారు.



కొత్త వంగడాల కోసం వ్యవసాయ నిపుణులతో చర్చించి చర్యలు తీసుకుంటామని అన్నారు. తెలంగాణ ప్రజలు మార్పు కోరారని.. ఇక మార్పు చూపడతామని తెలిపారు.

ఖాళీ చేయడంతో అభివృద్ధి పనులు పెండింగ్ లో ఉన్నాయని వివరించారు. 2014లో కేంద్ర, రాష్ట్ర ప్రభుత్వాల పరంగా నిజాం షుగర్ ఫ్యాక్టరీను పునరుద్ధరించేందుకు కృషి చేస్తామని జువ్వాడి రత్నాకర్ రావు కమిటీ చెప్పిందని గుర్తుచేశారు. గత బీఆర్ఎస్ ప్రభుత్వ నిర్ణయాల వల్ల నష్టపోయామని, రైతులకు మేలు చేసే కార్యక్రమాలు చేపడతామని చెప్పారు. ఇప్పటికే రెండు ప్రధాన అంశాలు అమలు చేశామని వివరించారు. 27వ తేదీన మరో రెండు పథకాలు అమలు చేస్తామని.. ఏబీసీఆర్ అగ్రనేత ప్రియాంక గాంధీ ఈ రెండు పథకాలను ప్రారంభిస్తారని తెలిపారు. రైతు బంధును రియల్ ఎస్టేట్ వ్యాపారాలకు, గుట్టలకు ఇస్తున్నారనే విషయం పరిశీలనలో ఉందని చెప్పారు. మరో 5 ఏళ్లలో రిజనల్ ఔటర్ రింగ్ రోడ్డు ఏర్పాటు చేయబోతున్నామని అన్నారు. ఔటర్ రింగ్ రోడ్డులో ఐటీ పరిశ్రమలు, రిజనల్ రింగ్ రోడ్డులో ఫుడ్ ప్రొసెసింగ్ పరిశ్రమలను ఏర్పాటు చేస్తామని తెలిపారు. త్వరలోనే ఎంపీసీ పాలసీని ప్రభుత్వం తీసుకు వస్తుందని అన్నారు. యువ పారిశ్రామిక వేత్తలకు ప్రోత్సాహం కల్పిస్తామని మంత్రి శ్రీధర్ బాబు పేర్కొన్నారు.

ధిల్లీలో రాష్ట్ర ప్రత్యేక ప్రతినిధి పదవికి మల్లు రవి రాజీనామా...

- రాజీనామా లేఖ సిఎంకు పంపించా - నాగర్ కర్నూలు లోక్ సభ సీటు కోసం మల్లు డిమాండ్

హైదరాబాద్, ఫిబ్రవరి 24 (పిసిడబ్ల్యూ న్యూస్): పార్లమెంట్ ఎన్నికల వేళ కాంగ్రెస్ లో అనూహ్య పరిణామం చోటుచేసుకుంది. ఢిల్లీలో రాష్ట్ర ప్రత్యేక ప్రతినిధి పదవికి మల్లు రవి రాజీనామా చేశారు. ఈ మేరకు తన రాజీనామా లేఖను సిఎం రేవంత్ రెడ్డికి పంపించారు. నాగర్ కర్నూలు లోక్ సభ సీటు ఆశిస్తున్న మల్లు రవి ఆ టీకెట్ కోసమే పదవి వదులుకున్నట్లుగా తెలుస్తోంది. కాగా, గత జనవరి 28న ఢిల్లీలో రాష్ట్ర ప్రభుత్వ ప్రత్యేక ప్రతినిధిగా బాధ్యతలు చేపట్టిన విషయం తెలిసిందే. మరికొంద్ రోజుల్లో పార్లమెంట్ ఎన్నికలు ఉన్న నేపథ్యంలో మల్లు రవి తన పదవికి రాజీనామా చేయడం ఆ పార్టీలో హాట్ టాపిక్ గా మారింది. నాగర్ కర్నూలు ఎంపి టీకెట్ కోసం అలంపూర్ మాజీ ఎమ్మెల్యే సంపత్, మల్లు రవి మధ్య పోటీ ఉంది. కాగా ఇప్పటికే మహబూబ్ నగర్ ఎంపి అభ్యర్థిగా వంశీచంద్ రెడ్డి పేరును సిఎం రేవంత్ రెడ్డి ప్రకటించారు.

వారం రోజుల క్రితమే సిఎం రాజీనామా లేఖను పంపించా



సర్వేలు చేసిన నాగర్ కర్నూల్ ఎంపిగా తానే గెలుస్తానని చెబుతున్నారన్నారు. నాగర్ కర్నూల్ టీకెట్ తనకు ఇవ్వని పక్షంలో టీకెట్ ఎందుకు నిరాకరిస్తున్నారో ప్రజలకు స్పష్టంగా తెలియజేయాలన్నారు. ఉదయపూర్ డిక్లరేషన్ ప్రకారం జోడు పదవులు ఉండవద్దని అందుకే రాజీనామా చేశానన్నారు. మంత్రి జూపల్లి కృష్ణారావు మద్దతు తనకు సంపూర్ణంగా ఉందన్నారు. ఆంధ్రప్రదేశ్ రాష్ట్రంలో విజయసాయి రెడ్డి ఎంపిగా ఢిల్లీలో రాష్ట్ర ప్రభుత్వ ప్రతినిధిగా జోడు పదవులు నిర్వహిస్తున్నారని ఆయన తెలిపారు.

రూ.500కే గ్యాస్ సిలిండర్.. తొలుత మొత్తం ధర చెల్లించాల్సిందే....



హైదరాబాద్, ఫిబ్రవరి 24 (పిసిడబ్ల్యూ న్యూస్): తెలంగాణ అధికారం చేపట్టిన కాంగ్రెస్ పార్టీ.. ఇప్పటికే మహిళలకు ఉచిత బస్సు ప్రయాణం.. ఆరోగ్య శ్రీ పెంపు వంటి కీలక హామీలను అమలు చేయగా.. మరో రెండు గ్యారెంటీలు పట్టాల్సివున్నాయి. ఉచిత విద్యుత్ తో పాటు రూ. 500 గ్యాస్ సీమ్ పథకాలను 27న సీఎం రేవంత్ రెడ్డి ప్రారంభించబోతున్నారు. ఈ పథకాన్ని రంగారెడ్డి జిల్లా చేపెళ్ల నుంచి శ్రీకారం చుట్టనున్నట్లు సమాచారం. దీనికి సంబంధించి సభ ఏర్పాటుకై స్థానిక నేతలు, అధికారులు ఘరా కళాశాల మైదానాన్ని పరిశీలించారు. ఈ నెల 27న కాంగ్రెస్ అగ్రనేత ప్రియాంక గాంధీ చేతుల మీదుగా ఈ పథకాన్ని ప్రారంభించబోతున్నారు. ఇక ఈ పథకానికి నగదు బదిలీ విధానం అమలు చేయాలని నిర్ణయించింది. దీని ప్రకారం సిలిండర్ తీసుకునేటప్పుడు మొత్తం ధర (ప్రస్తుతం రూ.955) చెల్లించాల్సి ఉంటుంది. ఆ తర్వాత రూ.500 పోసు మిగిలిన మొత్తాన్ని సబ్సిడీ రూపంలో అభిదారుల బ్యాంకు ఖాతాలో జమ చేస్తారు. తెల్ల రేపే కార్డు ఉండి, ప్రజాపాలనలో అప్రై చేసుకున్న వారికి ఈ సీమ్ వర్తిస్తుంది.

తెలంగాణ వీవీపీల డ్రైవర్లకు ప్రత్యేక పరీక్షలు..

- ప్రభుత్వం కీలక నిర్ణయం మంత్రి పాన్సం
హైదరాబాద్, ఫిబ్రవరి 24 (పిసిడబ్ల్యూ న్యూస్): కంటోన్మెంట్ ఎమ్మెల్యే రోడ్డు ప్రమాదం ఘటనతో ప్రభుత్వం ఓ నిర్ణయం తీసుకుంది. తెలంగాణలో వీవీపీల కార్లను నడిపే వారికి ప్రత్యేక పరీక్షలు పెట్టనున్నారు. వీవీపీ డ్రైవర్లందరికీ ఫిట్ నెస్ పరీక్షలు నిర్వహించాలని ప్రభుత్వం నిర్ణయించిందని రవాణా శాఖ మంత్రి పాన్సం తెలిపారు. ప్రతిభ లేని డ్రైవర్లను నియమించుకోవద్దని మంత్రి సూచించారు. 33 జిల్లాల్లో రవాణాశాఖ ఈ ఫిట్ నెస్ పరీక్షలు నిర్వహిస్తుందని తెలిపారు.

అదేవిధంగా.. ఎన్నికల్లో ఇచ్చిన హామీ ప్రకారం ఆటోడ్రైవర్లకు ఏడాదికి రూ.12 వేలు ఇస్తామని తెలిపారు. ఆటోడ్రైవర్లకు సాయం పథకంపై కనరత్తు చేస్తున్నామని తెలిపారు. మహిళాస్వీ పథకంలో కండక్టర్ల అసవసరంగా టీకెట్లు జారీ చేసినట్లు అధికారుల తనిఖీల్లో పట్టుబడితే చర్యలు తీసుకుంటామని స్పష్టం చేశారు.



